



ਆਪਦਾ ਸਹਾਇਤਾ

ਗੈਰ-ਬੀਮਿਤ ਫਸਲ ਆਪਦਾ ਸਹਾਇਤਾ ਪ੍ਰੋਗਰਾਮ

ਸੰਖੇਪ ਜਾਣਕਾਰੀ

ਯੂਐਸ ਡਿਪਾਰਟਮੈਂਟ ਔਫ਼ ਐਗਰੀਕਲਚਰ (USDA) ਫਾਰਮ ਸਰਵਿਸ ਏਜੰਸੀ (FSA) ਦੁਆਰਾ ਨਿਯੰਤਰਿਤ ਗੈਰ-ਬੀਮਿਤ ਫਸਲ ਆਪਦਾ ਸਹਾਇਤਾ ਪ੍ਰੋਗਰਾਮ (NAP), ਅਜਿਹੀਆਂ ਕੁਦਰਤੀ ਆਪਦਾਵਾਂ ਤੋਂ ਬਚਾਉਣ ਲਈ ਗੈਰ-ਬੀਮਾਯੋਗ ਫਸਲਾਂ ਦੇ ਉਤਪਾਦਕਾਂ ਨੂੰ ਵਿੱਤੀ ਸਹਾਇਤਾ ਪ੍ਰਦਾਨ ਕਰਦਾ ਹੈ ਜਿਨ੍ਹਾਂ ਦੇ ਨਤੀਜੇ ਵਜੋਂ ਘੱਟ ਪੈਦਾਵਾਰ ਹੁੰਦੀ ਹੈ ਜਾਂ ਫਸਲਾਂ ਦਾ ਨੁਕਸਾਨ ਹੁੰਦਾ ਹੈ, ਜਾਂ ਫਸਲ ਬੀਜਣ ਤੋਂ ਰੋਕਿਆ ਜਾਂਦਾ ਹੈ।

ਕੌਣ ਯੋਗ ਹੈ?

ਯੋਗ ਉਤਪਾਦਕ

ਇੱਕ ਯੋਗ ਉਤਪਾਦਕ ਇੱਕ ਜ਼ਿੰਮੀਂਦਾਰ, ਕਿਰਾਏਦਾਰ ਜਾਂ ਬਟਾਈਦਾਰ ਹੁੰਦਾ ਹੈ ਜੋ ਇੱਕ ਯੋਗ ਫਸਲ ਪੈਦਾ ਕਰਨ ਦੇ ਜੋਖਮ ਵਿੱਚ ਹਿੱਸਾ ਲੈਂਦਾ ਹੈ ਅਤੇ ਉਸ ਫਸਲ ਦੇ ਮਾਲਕੀ ਹਿੱਸੇ ਦਾ ਹੱਕਦਾਰ ਹੁੰਦਾ ਹੈ। NAP ਭੁਗਤਾਨਾਂ ਲਈ ਯੋਗ ਹੋਣ ਲਈ ਕਿਸੇ ਵਿਅਕਤੀ ਜਾਂ ਇਕਾਈ ਦੀ ਐਸਟ ਸਮਾਯੋਜਿਤ ਕੀਤੀ ਕੁੱਲ ਆਮਦਨ (AGI) \$900,000 ਤੋਂ ਵੱਧ ਨਹੀਂ ਹੋ ਸਕਦੀ। ਨਾਲ ਹੀ, ਸਿੱਧੇ ਜਾਂ ਅਸਿੱਧੇ ਤੌਰ 'ਤੇ, ਪ੍ਰਾਪਤ ਹੋਏ NAP ਭੁਗਤਾਨਾਂ ਨੂੰ ਲਾਗੂ ਹੋਣ ਯੋਗ ਵਿਅਕਤੀ ਜਾਂ ਇਕਾਈ ਨੂੰ ਦਿੱਤਾ ਜਾਵੇਗਾ ਅਤੇ ਮੂਲ (ਵਿਨਾਸ਼ਕਾਰੀ) ਕਵਰੇਜ ਵਾਲੀਆਂ ਫਸਲਾਂ ਲਈ ਪ੍ਰਤੀ ਵਿਅਕਤੀ ਜਾਂ ਇਕਾਈ \$125,000 ਪ੍ਰਤੀ ਫਸਲ ਸਾਲ ਤੱਕ ਸੀਮਿਤ ਹੋਵੇਗਾ। ਵਾਧੂ (ਖਰੀਦ ਕੇ ਵਧਾਈ ਗਈ) ਕਵਰੇਜ ਵਾਲੀਆਂ ਫਸਲਾਂ ਲਈ ਸਿੱਧੇ ਜਾਂ ਅਸਿੱਧੇ ਤੌਰ 'ਤੇ ਪ੍ਰਾਪਤ ਕੀਤੇ ਗਏ ਕੋਈ ਵੀ NAP ਭੁਗਤਾਨ, ਲਾਗੂ ਹੋਣ ਵਾਲੇ ਵਿਅਕਤੀ ਜਾਂ ਇਕਾਈ ਨੂੰ ਦਿੱਤੇ ਜਾਣਗੇ ਅਤੇ ਪ੍ਰਤੀ ਵਿਅਕਤੀ ਜਾਂ ਇਕਾਈ ਪ੍ਰਤੀ ਫਸਲ ਸਾਲ \$300,000 ਤੱਕ ਸੀਮਿਤ ਹੋਣਗੇ। (ਹੋਰ ਜਾਣਕਾਰੀ ਲਈ,

fsa.usda.gov/limits 'ਤੇ ਜਾਓ।)

ਯੋਗ ਫਸਲਾਂ

ਯੋਗ ਫਸਲਾਂ ਵਪਾਰਕ ਤੌਰ 'ਤੇ ਪੈਦਾ ਕੀਤੀਆਂ ਗਈਆਂ ਖੇਤੀ ਵਸਤਾਂ ਹੋਣੀਆਂ ਚਾਹੀਦੀਆਂ ਹਨ ਜਿਨ੍ਹਾਂ ਲਈ ਫਸਲ ਬੀਮਾ ਉਪਲਬਧ ਨਹੀਂ ਹੈ ਅਤੇ ਹੇਠ ਲਿਖਿਆਂ ਵਿੱਚੋਂ ਕੋਈ ਵੀ ਹੋਣੀਆਂ ਚਾਹੀਦੀਆਂ ਹਨ:

- ਭੋਜਨ ਲਈ ਉਗਾਈਆਂ ਜਾਣ ਵਾਲੀਆਂ ਫਸਲਾਂ;
- ਪਸ਼ੂਆਂ ਦੀ ਖਪਤ ਲਈ ਬੀਜੀਆਂ ਅਤੇ ਉਗਾਈਆਂ ਜਾਣ ਵਾਲੀਆਂ ਫਸਲਾਂ, ਜਿਵੇਂ ਕਿ ਅਨਾਜ ਅਤੇ ਚਾਰੇ ਦੀਆਂ ਫਸਲਾਂ, ਦੇਸੀ ਚਾਰੇ ਸਮੇਤ; ਫਾਈਬਰ ਲਈ ਉਗਾਈਆਂ ਜਾਣ ਵਾਲੀਆਂ ਫਸਲਾਂ, ਜਿਵੇਂ ਕਪਾਹ ਅਤੇ ਸਣ (ਰੁੱਖਾਂ ਨੂੰ ਛੱਡ ਕੇ);
- ਇੱਕ ਨਿਯੰਤਰਿਤ ਵਾਤਾਵਰਣ ਵਿੱਚ ਉਗਾਈਆਂ ਜਾਣ ਵਾਲੀਆਂ ਫਸਲਾਂ, ਜਿਵੇਂ ਕਿ ਮਸ਼ਰੂਮ ਅਤੇ ਫਲੈਰੀਕਲਚਰ;
- ਵਿਸ਼ੇਸ਼ ਫਸਲਾਂ, ਜਿਵੇਂ ਕਿ ਸ਼ਹਿਦ ਅਤੇ ਮੈਪਲ ਦਾ ਸਤ;
- ਸਮੁੰਦਰੀ ਜਵੀ ਅਤੇ ਸਮੁੰਦਰੀ ਘਾਹ;
- ਮਿੱਠੇ ਸ਼ੇਰਘਮ ਅਤੇ ਬਾਇਓਮਾਸ ਸ਼ੇਰਘਮ;
- ਉਦਯੋਗਿਕ ਫਸਲਾਂ, ਨਵਿਆਉਣਯੋਗ ਬਾਇਓਫਿਊਲ, ਨਵਿਆਉਣਯੋਗ ਬਿਜਲੀ ਜਾਂ ਬਾਇਓ-ਆਧਾਰਿਤ ਉਤਪਾਦਾਂ ਲਈ ਉਤਪਾਦਨ ਵਿੱਚ ਵਰਤੀਆਂ ਜਾਂ ਫੀਡਸਟੈਕ ਵਜੋਂ ਉਗਾਈਆਂ ਫਸਲਾਂ ਸਮੇਤ;
- ਮੁੱਲ ਘਟਣ ਵਾਲੀਆਂ ਫਸਲਾਂ, ਜਿਵੇਂ ਕਿ ਐਕੁਆਕਲਚਰ, ਕ੍ਰਿਸਮਸ ਟ੍ਰੀ, ਜਿਨਸੋਗ, ਸਜਾਵਟੀ ਨਰਸਰੀ ਅਤੇ ਮੈਦਾਨੀ-ਘਾਹ ਦਾ ਢੇਲਾ; ਅਤੇ
- ਬੀਜ ਫਸਲਾਂ ਜਿੱਥੇ ਬਣਾਏ ਗਏ ਸਟਾਕ ਨੂੰ ਹੋਰ ਯੋਗ NAP ਫਸਲਾਂ ਦੇ ਉਤਪਾਦਨ ਲਈ ਬੀਜ ਸਟਾਕ ਵਜੋਂ ਵਿਕਰੀ ਲਈ ਤਿਆਰ ਕੀਤਾ ਜਾਂਦਾ ਹੈ।



ਉਤਪਾਦਕਾਂ ਨੂੰ ਆਪਣੀ ਕਾਉਂਟੀ ਵਿੱਚ ਕਿਸੇ ਫਸਲ ਦੀ ਬੀਮਾਯੋਗਤਾ ਬਾਰੇ ਸਵਾਲਾਂ ਲਈ ਕਿਸੇ ਫਸਲ ਬੀਮਾ ਏਜੰਟ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ। ਇਸ ਬਾਰੇ ਹੋਰ ਜਾਣਕਾਰੀ ਲਈ ਕਿ ਕੀ ਕੋਈ ਫਸਲ NAP ਕਵਰੇਜ ਲਈ ਯੋਗ ਹੈ, ਉਤਪਾਦਕਾਂ ਨੂੰ FSA ਕਾਉਂਟੀ ਦਫਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ ਜਿੱਥੇ ਉਨ੍ਹਾਂ ਦੇ ਫਾਰਮ ਰਿਕਾਰਡ ਨੂੰ ਬਣਾਈ ਰੱਖਿਆ ਜਾਂਦਾ ਹੈ।

ਕੀ ਕੁਝ ਯੋਗ ਹੈ?

ਨੁਕਸਾਨ ਦੇ ਯੋਗ ਕਾਰਨ

ਨੁਕਸਾਨ ਦੇ ਯੋਗ ਕਾਰਨਾਂ ਵਿੱਚ ਹੇਠ ਲਿਖੀਆਂ ਕੁਦਰਤੀ ਆਪਦਾਵਾਂ ਸ਼ਾਮਲ ਹਨ:

- ਨੁਕਸਾਨਦੇਹ ਮੌਸਮ, ਜਿਵੇਂ ਕਿ ਸੋਕਾ, ਫ੍ਰੀਜ਼, ਗੜੇ, ਬਹੁਤ ਜ਼ਿਆਦਾ ਨਮੀ, ਬਹੁਤ ਜ਼ਿਆਦਾ ਹਵਾ ਜਾਂ ਤੂਫਾਨ;
- ਪ੍ਰਤੀਕੂਲ ਕੁਦਰਤੀ ਘਟਨਾਵਾਂ, ਜਿਵੇਂ ਕਿ ਭੂਚਾਲ ਜਾਂ ਹੜ੍ਹ; ਅਤੇ
- ਨੁਕਸਾਨਦੇਹ ਮੌਸਮ ਜਾਂ ਪ੍ਰਤੀਕੂਲ ਕੁਦਰਤੀ ਘਟਨਾਵਾਂ ਨਾਲ ਸੰਬੰਧਿਤ ਸਥਿਤੀਆਂ, ਜਿਵੇਂ ਕਿ ਬਹੁਤ ਜ਼ਿਆਦਾ ਗਰਮੀ, ਪੌਦਿਆਂ ਦੀ ਬਿਮਾਰੀ, ਜਵਾਲਾਮੁਖੀ ਧੂੰਆਂ (VOG) ਜਾਂ ਕੀੜੇ-ਮਕੌੜਿਆਂ ਦਾ ਸੰਕਰਮਣ।

ਨੁਕਸਾਨਦੇਹ ਮੌਸਮ ਜਾਂ ਪ੍ਰਤੀਕੂਲ ਕੁਦਰਤੀ ਘਟਨਾ ਕਵਰੇਜ ਦੀ ਮਿਆਦ ਦੇ ਦੌਰਾਨ, ਵਾਢੀ ਤੋਂ ਪਹਿਲਾਂ ਜਾਂ ਵਾਢੀ ਦੇ ਦੌਰਾਨ ਹੋਣੀ ਲਾਜ਼ਮੀ ਹੈ, ਅਤੇ ਇਸ ਨੂੰ ਸਿੱਧੇ ਤੌਰ 'ਤੇ ਯੋਗ ਫਸਲ ਨੂੰ ਪ੍ਰਭਾਵਿਤ ਕਰਨਾ ਲਾਜ਼ਮੀ ਹੈ।

ਇਹ ਕਿਵੇਂ ਕੰਮ ਕਰਦਾ ਹੈ

ਕਵਰੇਜ ਦੇ ਪੱਧਰ

NAP ਬੀਮਾ ਕਵਰੇਜ ਦੀ ਵਿਨਾਸ਼ਕਾਰੀ ਪੱਧਰੀ ਜੇਖਮ ਸੁਰੱਖਿਆ ਯੋਜਨਾ ਦੇ ਬਰਾਬਰ ਬੁਨਿਆਦੀ ਕਵਰੇਜ ਪ੍ਰਦਾਨ ਕਰਦਾ ਹੈ, ਜੋ ਕਿ ਨੁਕਸਾਨ ਦੀ ਮਾਤਰਾ 'ਤੇ ਅਧਾਰਤ ਹੈ ਜੋ ਫਸਲ ਲਈ ਐਸਤ ਮਾਰਕੀਟ ਕੀਮਤ ਦੇ 55 ਪ੍ਰਤੀਸ਼ਤ 'ਤੇ ਸੰਭਾਵਿਤ ਉਤਪਾਦਨ ਦੇ 50 ਪ੍ਰਤੀਸ਼ਤ ਤੋਂ ਵੱਧ ਹੁੰਦਾ ਹੈ। 2018 ਫਾਰਮ ਬਿੱਲ ਐਸਤ ਮਾਰਕੀਟ ਕੀਮਤ ਦੇ 100 ਪ੍ਰਤੀਸ਼ਤ 'ਤੇ, 5 ਪ੍ਰਤੀਸ਼ਤ ਵਾਧੇ ਵਿੱਚ, ਉਤਪਾਦਨ ਦੇ 50 ਤੋਂ 65 ਪ੍ਰਤੀਸ਼ਤ ਤੱਕ ਕਵਰੇਜ ਦੇ ਉੱਚ ਪੱਧਰਾਂ ਨੂੰ ਮੁੜ-ਅਧਿਕਾਰਤ ਕਰਦਾ ਹੈ। ਵਾਧੂ (ਖਰੀਦ ਕੇ ਵਧਾਈ) ਕਵਰੇਜ ਨੂੰ ਕਿਸੇ ਉਤਪਾਦਕ ਦੁਆਰਾ ਐਪਲੀਕੇਸ਼ਨ ਦੀ ਸਮਾਪਤੀ ਤਾਰੀਖ ਤੱਕ ਚੁਣਿਆ ਜਾਣਾ ਲਾਜ਼ਮੀ ਹੈ। ਉਤਪਾਦਕ ਜੋ ਵਾਧੂ ਕਵਰੇਜ ਚੁਣਦੇ ਹਨ, ਨੂੰ ਸੇਵਾ ਫੀਸ ਤੋਂ ਇਲਾਵਾ ਪ੍ਰੀਮੀਅਮ ਦਾ ਲਾਜ਼ਮੀ ਭੁਗਤਾਨ ਕਰਨਾ ਚਾਹੀਦਾ ਹੈ। ਚਰਾਉਣ ਲਈ ਤਿਆਰ ਕੀਤੀਆਂ ਫਸਲਾਂ ਵਾਧੂ ਕਵਰੇਜ ਲਈ ਯੋਗ ਨਹੀਂ ਹਨ।

ਕਵਰੇਜ ਲਈ ਅਰਜ਼ੀ ਦੇਣੀ

ਯੋਗ ਉਤਪਾਦਕ ਫਾਰਮ CCC-471, "ਕਵਰੇਜ ਲਈ ਅਰਜ਼ੀ" ਦੀ ਵਰਤੋਂ ਕਰਕੇ ਕਵਰੇਜ ਲਈ ਅਰਜ਼ੀ ਦੇ ਸਕਦੇ ਹਨ ਅਤੇ FSA ਦਫਤਰ ਵਿੱਚ ਲਾਗੂ ਸੇਵਾ ਫੀਸ ਦਾ ਭੁਗਤਾਨ ਕਰ ਸਕਦੇ ਹਨ ਜਿੱਥੇ ਉਨ੍ਹਾਂ ਦੇ ਫਾਰਮ ਰਿਕਾਰਡਾਂ ਨੂੰ ਬਣਾਈ ਰੱਖਿਆ ਜਾਂਦਾ ਹੈ। ਘੱਟ ਸੇਵਾ ਪ੍ਰਾਪਤ ਕਰਨ ਵਾਲੇ ਉਤਪਾਦਕ, ਜਦੋਂ ਵੀ ਇੱਕ ਵੈਬ CCC- 860 ਪ੍ਰਮਾਣੀਕਰਣ ਪੂਰਾ ਹੋ ਜਾਂਦਾ ਹੈ, ਮੂਲ NAP ਕਵਰੇਜ ਲਈ ਯੋਗ ਹੋ ਜਾਣਗੇ। CCC-860 ਫਾਰਮ ਕਵਰੇਜ ਲਈ NAP ਅਰਜ਼ੀ ਵਜੋਂ ਕੰਮ ਕਰੇਗਾ। ਜੇਕਰ ਕੋਈ ਉਤਪਾਦਕ NAP ਵਿੱਚ ਹਿੱਸਾ ਨਾ ਲੈਣ ਦੀ ਚੋਣ ਕਰਦਾ ਹੈ, ਤਾਂ ਉਨ੍ਹਾਂ ਨੂੰ CCC-860 ਫਾਰਮ 'ਤੇ ਇਸ ਤੋਂ ਬਾਹਰ ਹੋਣਾ ਚਾਹੀਦਾ ਹੈ।

ਬਿਨੈ-ਪੱਤਰ ਅਤੇ ਕੋਈ ਵੀ ਲਾਗੂ ਸੇਵਾ ਫੀਸ ਅਰਜ਼ੀ ਦੀ ਸਮਾਪਤੀ ਤਾਰੀਖ ਤੱਕ ਦਾਇਰ ਕੀਤੀ ਜਾਣੀ ਚਾਹੀਦੀ ਹੈ। ਬਿਨੈ-ਪੱਤਰ ਦੀਆਂ ਸਮਾਪਤੀ ਤਾਰੀਖਾਂ ਫਸਲਾਂ ਅਨੁਸਾਰ ਵੱਖ-ਵੱਖ ਹੁੰਦੀਆਂ ਹਨ ਅਤੇ FSA ਸਟੇਟ ਕਮੇਟੀ ਦੁਆਰਾ ਸਥਾਪਿਤ ਕੀਤੀਆਂ ਜਾਂਦੀਆਂ ਹਨ। ਅਰਜ਼ੀ ਦੀ ਸਮਾਪਤੀ ਤਾਰੀਖਾਂ ਦੀ ਪੁਸ਼ਟੀ ਕਰਨ ਲਈ ਆਪਣੇ ਸਥਾਨਕ FSA ਦਫਤਰ ਨਾਲ ਸੰਪਰਕ ਕਰੋ।

ਉਤਪਾਦਕ ਜੋ NAP ਕਵਰੇਜ ਲਈ ਅਰਜ਼ੀ ਦਿੰਦੇ ਹਨ, ਉਹ ਸਵੀਕਾਰ ਕਰਦੇ ਹਨ ਕਿ ਉਨ੍ਹਾਂ ਨੇ NAP ਮੂਲ ਵਿਵਸਥਾਵਾਂ ਪ੍ਰਾਪਤ ਕੀਤੀਆਂ ਹਨ, ਜੋ FSA ਕਾਉਂਟੀ ਦਫਤਰਾਂ ਅਤੇ fsa.usda.gov/nap 'ਤੇ ਉਪਲਬਧ ਹਨ।

ਸੇਵਾ ਫੀਸ ਅਤੇ ਪ੍ਰੀਮੀਅਮ

ਸਾਰੇ ਕਵਰੇਜ ਪੱਧਰਾਂ ਲਈ, NAP ਸੇਵਾ ਫੀਸ ਹੈ \$325 ਪ੍ਰਤੀ ਫਸਲ ਜਾਂ \$825 ਪ੍ਰਤੀ ਉਤਪਾਦਕ ਪ੍ਰਤੀ ਪ੍ਰਸ਼ਾਸਨਿਕ ਕਾਉਂਟੀ, ਜੋ ਵੀ ਘੱਟ ਹੋਵੇ, ਅਤੇ ਇਹ ਇੱਕ ਤੋਂ ਵੱਧ ਕਾਉਂਟੀਆਂ ਵਿੱਚ ਖੇਤੀ ਹਿੱਤਾਂ ਵਾਲੇ ਉਤਪਾਦਕ ਲਈ ਕੁੱਲ \$1,950 ਤੋਂ ਵੱਧ ਨਹੀਂ ਹੋਣੀ ਚਾਹੀਦੀ।

ਜੇ ਉਤਪਾਦਕ ਉੱਚ ਪੱਧਰੀ ਕਵਰੇਜ ਦੀ ਚੋਣ ਕਰਦੇ ਹਨ, ਉਨ੍ਹਾਂ ਨੂੰ ਇਸਦੇ ਬਰਾਬਰ ਪ੍ਰੀਮੀਅਮ ਦਾ ਭੁਗਤਾਨ ਕਰਨਾ ਲਾਜ਼ਮੀ ਹੈ:

- ਫਸਲ ਦੇ ਉਤਪਾਦਕ ਦਾ ਹਿੱਸਾ; ਗੁਣਾ
- ਫਸਲ ਨੂੰ ਸਮਰਪਿਤ ਯੋਗ ਏਕੜਾਂ ਦੀ ਸੰਖਿਆ; ਗੁਣਾ
- ਪ੍ਰਤੀ ਏਕੜ ਪ੍ਰਵਾਨਿਤ ਉਪਜ; ਗੁਣਾ
- ਕਵਰੇਜ ਦਾ ਪੱਧਰ; ਗੁਣਾ
- ਐਸਤ ਮਾਰਕੀਟ ਕੀਮਤ; ਗੁਣਾ
- ਇੱਕ 5.25 ਪ੍ਰਤੀਸ਼ਤ ਪ੍ਰੀਮੀਅਮ ਫੀਸ।



ਮੁੱਲ ਘਟਣ ਵਾਲੀਆਂ ਫਸਲਾਂ ਲਈ, ਪ੍ਰੀਮੀਅਮ ਦੀ ਗਣਨਾ ਉਤਪਾਦਕ ਦੁਆਰਾ ਫਾਰਮ CCC-471, "ਕਵਰੇਜ ਲਈ ਅਰਜ਼ੀ" 'ਤੇ ਚੁਣੇ ਗਏ ਵੱਧ ਤੋਂ ਵੱਧ ਡਾਲਰ ਮੁੱਲ ਦੀ ਵਰਤੋਂ ਕਰਕੇ ਕੀਤੀ ਜਾਵੇਗੀ।

ਸਿਰਫ ਬੁਨਿਆਦੀ ਕਵਰੇਜ ਲਈ ਅਰਜ਼ੀ ਲਈ, ਕਿਸੇ NAP ਕਵਰੇਜ ਉਤਪਾਦਕ ਵਿਅਕਤੀ ਜਾਂ ਕਾਨੂੰਨੀ ਇਕਾਈ ਲਈ ਅਧਿਕਤਮ ਪ੍ਰੀਮੀਅਮ \$15,750 ਹੈ (ਵੱਧ ਤੋਂ ਵੱਧ ਭੁਗਤਾਨ ਸੀਮਾ ਗੁਣਾ 5.25 ਪ੍ਰਤੀਸ਼ਤ ਪ੍ਰੀਮੀਅਮ ਫੀਸ)। ਜੇਕਰ NAP ਕਵਰੇਜ ਉਤਪਾਦਕ ਇੱਕ ਸੰਯੁਕਤ ਸੰਚਾਲਨ ਹੈ, ਤਾਂ ਅਧਿਕਤਮ ਪ੍ਰੀਮੀਅਮ ਸੰਯੁਕਤ ਸੰਚਾਲਨ ਨੂੰ ਸ਼ਾਮਲ ਕਰਨ ਵਾਲੇ ਕਈ ਵਿਅਕਤੀਆਂ ਜਾਂ ਕਾਨੂੰਨੀ ਇਕਾਈਆਂ ਦੀ ਸੰਖਿਆ 'ਤੇ ਅਧਾਰਤ ਹੈ। ਸ਼ੁਰੂਆਤੀ, ਸੀਮਤ ਸਰੋਤ, ਸਮਾਜਿਕ ਤੌਰ 'ਤੇ ਵਾਂਝੇ ਅਤੇ ਯੋਗ ਵੈਟਰਨ ਕਿਸਾਨ ਜਾਂ ਰੈਂਚਰ ਸੇਵਾ ਫੀਸ ਮੁਆਫੀ ਅਤੇ 50 ਪ੍ਰਤੀਸ਼ਤ ਪ੍ਰੀਮੀਅਮ ਕਟੌਤੀ ਦੇ ਯੋਗ ਹੁੰਦੇ ਹਨ ਜਦੋਂ ਉਹ CCC-860, "ਸਮਾਜਿਕ ਤੌਰ 'ਤੇ ਵਾਂਝੇ, ਸੀਮਿਤ ਸਰੋਤ, ਵੈਟਰਨ, ਜਾਂ ਸ਼ੁਰੂਆਤੀ ਕਿਸਾਨ ਜਾਂ ਰੈਂਚਰ ਪ੍ਰਮਾਣੀਕਰਨ" ਭਰਦੇ ਹਨ। ਸੇਵਾ ਫੀਸ ਮੁਆਫੀ ਜਾਂ ਪ੍ਰੀਮੀਅਮ ਕਟੌਤੀ ਲਈ ਯੋਗ ਹੋਣ ਲਈ, NAP ਕਵਰ ਕੀਤੇ ਉਤਪਾਦਕ ਨੂੰ ਹੇਠ ਲਿਖਿਆਂ ਵਿੱਚੋਂ ਇੱਕ ਵਜੋਂ ਯੋਗ ਹੋਣਾ ਲਾਜ਼ਮੀ ਹੈ:

ਸ਼ੁਰੂਆਤੀ ਕਿਸਾਨ ਜਾਂ ਰੈਂਚਰ - ਕੋਈ ਵਿਅਕਤੀ ਜਾਂ ਕਾਨੂੰਨੀ ਇਕਾਈ ਜਿਸ ਨੇ:

- 10 ਸਾਲਾਂ ਤੋਂ ਵੱਧ ਸਮੇਂ ਤੋਂ ਕਿਸੇ ਫਾਰਮ ਜਾਂ ਖੇਤ ਦਾ ਸੰਚਾਲਨ ਨਹੀਂ ਕੀਤਾ ਹੈ; ਅਤੇ
- ਭੌਤਿਕ ਅਤੇ ਮਹੱਤਵਪੂਰਨ ਤੌਰ 'ਤੇ ਕਾਰਵਾਈ ਵਿੱਚ ਹਿੱਸਾ ਲੈਂਦਾ ਹੈ।

ਕਾਨੂੰਨੀ ਇਕਾਈਆਂ ਨੂੰ ਸ਼ੁਰੂਆਤੀ ਕਿਸਾਨ ਮੰਨੇ ਜਾਣ ਲਈ, ਸਾਰੇ ਮੈਂਬਰ ਖੂਨ ਜਾਂ ਵਿਆਹ ਦੇ ਰਿਸ਼ਤੇ ਵਿੱਚ ਹੋਣੇ ਲਾਜ਼ਮੀ ਹਨ ਅਤੇ ਸ਼ੁਰੂਆਤੀ ਕਿਸਾਨ ਹੋਣੇ ਲਾਜ਼ਮੀ ਹਨ।

ਸੀਮਿਤ ਸਰੋਤ ਕਿਸਾਨ ਜਾਂ ਰੈਂਚਰ - ਇੱਕ ਵਿਅਕਤੀ ਜਾਂ ਕਾਨੂੰਨੀ ਇਕਾਈ ਜੋ:

- ਪ੍ਰੋਗਰਾਮ ਸਾਲ ਤੋਂ ਪਹਿਲਾਂ ਪੂਰੇ ਟੈਕਸਯੋਗ ਸਾਲ ਤੋਂ ਪਹਿਲਾਂ ਦੇ ਦੋ ਕੈਲੰਡਰ ਵਰ੍ਹਿਆਂ ਵਿੱਚ ਹਰੇਕ ਵਿੱਚ \$177,300 ਤੋਂ ਵੱਧ ਦੀ ਕਮਾਈ ਨਹੀਂ ਹੁੰਦੀ ਹੈ, ਜਿਸ ਨੂੰ ਮਹਿੰਗਾਈ ਲਈ ਬਾਅਦ ਦੇ ਸਾਲਾਂ ਵਿੱਚ ਉੱਪਰ ਵੱਲ ਸਮਾਯੋਜਿਤ ਕੀਤਾ ਜਾਂਦਾ ਹੈ; ਅਤੇ
- ਚਾਰ ਜਣਿਆਂ ਦੇ ਪਰਿਵਾਰ ਲਈ ਰਾਸ਼ਟਰੀ ਗਰੀਬੀ ਪੱਧਰ 'ਤੇ ਜਾਂ ਇਸ ਤੋਂ ਹੇਠਾਂ ਦੀ ਕੁੱਲ ਘਰੇਲੂ ਆਮਦਨ ਹੈ, ਜਾਂ ਪਿਛਲੇ ਦੋ ਸਾਲਾਂ ਦੇ ਦੋਵਾਂ ਸਾਲਾਂ ਲਈ ਕਾਉਂਟੀ ਦੀ ਮੀਡੀਅਨ ਘਰੇਲੂ ਆਮਦਨ ਦੇ 50 ਪ੍ਰਤੀਸ਼ਤ ਤੋਂ ਘੱਟ ਹੈ।

USDA ਲਿਮਿਟਡ ਰਿਸੋਰਸ ਫਾਰਮਰ ਅਤੇ **ਰੈਂਚਰ ਐਨਲਾਈਨ ਸਵੈ-ਨਿਰਧਾਰਨ ਟੂਲ** ਦੀ ਵਰਤੋਂ ਕਰਕੇ ਸੀਮਿਤ ਸਰੋਤ ਉਤਪਾਦਕ ਸਥਿਤੀ ਦਾ ਪਤਾ ਲਗਾਇਆ ਜਾ ਸਕਦਾ ਹੈ। ਆਟੋਮੈਟਿਡ ਸਿਸਟਮ ਪ੍ਰਤੀ ਸਾਲ ਸਮਾਯੋਜਿਤ ਕੀਤੀ ਕੁੱਲ ਖੇਤੀ ਵਿਕਰੀ ਅਤੇ ਰਾਸ਼ਟਰੀ ਗਰੀਬੀ ਪੱਧਰ ਜਾਂ ਕਾਉਂਟੀ ਦਰਮਿਆਨੀ ਘਰੇਲੂ ਆਮਦਨੀ ਵਿੱਚੋਂ ਜੇ ਵੀ ਜ਼ਿਆਦਾ ਹੈ, ਦੀ ਗਣਨਾ ਕਰਦਾ ਹੈ ਅਤੇ ਪ੍ਰਦਰਸ਼ਿਤ ਕਰਦਾ ਹੈ।

ਸੀਮਿਤ ਸਰੋਤ ਕਿਸਾਨ ਜਾਂ ਰੈਂਚਰ ਮੰਨੇ ਜਾਣ ਦੀ ਬੇਨਤੀ ਕਰਨ ਵਾਲੀਆਂ ਕਾਨੂੰਨੀ ਇਕਾਈਆਂ ਲਈ, ਕੁੱਲ ਵਿਕਰੀ ਅਤੇ ਘਰੇਲੂ ਆਮਦਨ ਦੇ ਜੋੜ ਨੂੰ ਸਾਰੇ ਮੈਂਬਰਾਂ ਲਈ ਵਿਚਾਰਿਆ ਜਾਣਾ ਲਾਜ਼ਮੀ ਹੈ।

ਸਮਾਜਿਕ ਤੌਰ 'ਤੇ ਵਾਂਝੇ ਕਿਸਾਨ ਜਾਂ ਰੈਂਚਰ - ਇੱਕ ਕਿਸਾਨ ਜਾਂ ਰੈਂਚਰ ਜੇ ਕਿਸੇ ਅਜਿਹੇ ਸਮੂਹ ਦਾ ਮੈਂਬਰ ਹੈ ਜਿਸ ਦੇ ਮੈਂਬਰ ਉਨ੍ਹਾਂ ਦੇ ਵਿਅਕਤੀਗਤ ਗੁਣਾਂ ਦੀ ਪਰਵਾਹ ਕੀਤੇ ਬਿਨਾਂ ਇੱਕ ਸਮੂਹ ਦੇ ਮੈਂਬਰਾਂ ਵਜੋਂ ਉਨ੍ਹਾਂ ਦੀ ਪਛਾਣ ਦੇ ਕਾਰਨ ਨਸਲੀ, ਜਾਤੀਗਤ ਜਾਂ ਲਿੰਗ ਪੱਖਪਾਤ ਦੇ ਅਧੀਨ ਰਹੇ ਹਨ। ਸਮੂਹਾਂ ਵਿੱਚ ਸ਼ਾਮਲ ਹਨ:

- ਅਮਰੀਕੀ ਇੰਡੀਅਨ ਜਾਂ ਅਲਾਸਕਾ ਦੇ ਮੂਲ ਨਿਵਾਸੀ;
- ਏਸ਼ੀਆਈ ਜਾਂ ਏਸ਼ੀਆਈ ਅਮਰੀਕੀ;
- ਕਾਲੇ ਜਾਂ ਅਫਰੀਕੀ ਅਮਰੀਕੀ;
- ਮੂਲ ਹਵਾਈ ਜਾਂ ਹੋਰ ਪ੍ਰਸ਼ਾਂਤ ਟਾਪੂ ਵਾਸੀ;
- ਹਿਸਪੈਨਿਕ; ਅਤੇ
- ਔਰਤਾਂ।

ਕਾਨੂੰਨੀ ਇਕਾਈਆਂ ਨੂੰ ਸਮਾਜਿਕ ਤੌਰ 'ਤੇ ਵਾਂਝੇ ਮੰਨੇ ਜਾਣ ਲਈ, ਜ਼ਿਆਦਾਤਰ ਹਿੱਤ ਸਮਾਜਿਕ ਤੌਰ 'ਤੇ ਵਾਂਝੇ ਵਿਅਕਤੀਆਂ ਕੋਲ ਹੋਣੇ ਲਾਜ਼ਮੀ ਹਨ।

ਵੈਟਰਨ ਫਾਰਮਰ ਜਾਂ ਰੈਂਚਰ - ਕੋਈ ਕਿਸਾਨ ਜਾਂ ਰੈਂਚਰ ਜਿਸਨੇ ਹਥਿਆਰਬੰਦ ਬਲਾਂ ਵਿੱਚ ਸੇਵਾ ਕੀਤੀ ਹੈ (ਜਿਵੇਂ ਕਿ 38 USC 101 ਵਿੱਚ ਪਰਿਭਾਸ਼ਿਤ ਕੀਤਾ ਗਿਆ ਹੈ) ਅਤੇ ਜਿਸਨੇ:

- 10 ਸਾਲਾਂ ਤੋਂ ਘੱਟ ਸਮੇਂ ਲਈ ਫਾਰਮ ਜਾਂ ਖੇਤ ਦਾ ਸੰਚਾਲਨ ਕੀਤਾ ਹੈ, ਜਾਂ
- ਪਹਿਲੀ ਵਾਰ ਵੈਟਰਨ ਵਜੋਂ ਦਰਜਾ ਸਭ ਤੋਂ ਹਾਲੀਆ 10-ਸਾਲ ਦੀ ਮਿਆਦ ਦੇ ਦੌਰਾਨ ਪ੍ਰਾਪਤ ਕੀਤਾ ਸੀ।

ਕਵਰੇਜ ਦੀ ਮਿਆਦ

NAP ਲਈ ਕਵਰੇਜ ਦੀ ਮਿਆਦ ਫਸਲ 'ਤੇ ਨਿਰਭਰ ਕਰਦੇ ਹੋਏ ਵੱਖ-ਵੱਖ ਹੁੰਦੀ ਹੈ। ਸਾਲਾਨਾ ਫਸਲ ਲਈ ਕਵਰੇਜ ਦੀ ਮਿਆਦ ਇਸ ਦੇ ਬਾਅਦ ਸ਼ੁਰੂ ਹੁੰਦੀ ਹੈ:

- ਕਵਰੇਜ ਲਈ ਅਰਜ਼ੀ ਦਾਇਰ ਕੀਤੇ ਜਾਣ ਤੋਂ ਬਾਅਦ ਦੀ ਤਾਰੀਖ ਅਤੇ ਲਾਗੂ ਸੇਵਾ ਫੀਸਾਂ ਦਾ ਭੁਗਤਾਨ ਕੀਤਾ ਗਿਆ ਹੈ; ਜਾਂ
- ਫਸਲ ਬੀਜਣ ਦੀ ਤਾਰੀਖ (ਅੰਤਿਮ ਬੀਜਣ ਦੀ ਤਾਰੀਖ ਤੋਂ ਵੱਧ ਨਹੀਂ ਹੋ ਸਕਦੀ)।

ਸਾਲਾਨਾ ਫਸਲ ਲਈ ਕਵਰੇਜ ਦੀ ਮਿਆਦ ਇਸ ਤੋਂ ਪਹਿਲਾਂ ਖਤਮ ਹੁੰਦੀ ਹੈ:

- ਫਸਲ ਦੀ ਵਾਢੀ ਪੂਰੀ ਹੋਣ ਦੀ ਤਾਰੀਖ;
- ਫਸਲ ਲਈ ਸਾਧਾਰਨ ਵਾਢੀ ਦੀ ਤਾਰੀਖ;
- ਫਸਲ ਨੂੰ ਛੱਡਣ ਦੀ ਤਾਰੀਖ; ਜਾਂ
- ਫਸਲ ਦਾ ਸਾਰਾ ਰਕਬਾ ਤਬਾਹ ਹੋਣ ਦੀ ਤਾਰੀਖ।

ਇੱਕ ਸਦੀਵੀ ਫਸਲ ਲਈ ਕਵਰੇਜ ਦੀ ਮਿਆਦ, ਚਾਰੇ ਲਈ ਤਿਆਰ ਕੀਤੀ ਗਈ ਫਸਲ ਤੋਂ ਇਲਾਵਾ, ਅਰਜ਼ੀ ਦੀ ਸਮਾਪਤੀ ਤਾਰੀਖ ਤੋਂ 30 ਕੈਲੰਡਰ ਦਿਨਾਂ ਦੇ ਅੰਦਰ ਸ਼ੁਰੂ ਹੁੰਦੀ ਹੈ ਅਤੇ ਹੇਠਾਂ ਦਿੱਤੀਆਂ ਵਿੱਚੋਂ ਪਹਿਲਾਂ ਆਉਣ ਵਾਲੀ ਤਾਰੀਖ ਨੂੰ ਖਤਮ ਹੁੰਦੀ ਹੈ:

- ਅਰਜ਼ੀ ਦੀ ਸਮਾਪਤੀ ਤਾਰੀਖ ਤੋਂ 10 ਮਹੀਨੇ;
- ਫਸਲ ਦੀ ਵਾਢੀ ਪੂਰੀ ਹੋਣ ਦੀ ਤਾਰੀਖ;
- ਫਸਲ ਲਈ ਆਮ ਵਾਢੀ ਦੀ ਤਾਰੀਖ;
- ਫਸਲ ਨੂੰ ਛੱਡਣ ਦੀ ਤਾਰੀਖ; ਜਾਂ
- ਜਿਸ ਦਿਨ ਫਸਲ ਦਾ ਸਾਰਾ ਰਕਬਾ ਤਬਾਹ ਹੋ ਜਾਂਦਾ ਹੈ।

ਸਦੀਵੀ ਚਾਰੇ ਦੀਆਂ ਫਸਲਾਂ, ਨਿਯੰਤਰਿਤ-ਵਾਤਾਵਰਣ ਫਸਲਾਂ, ਵਿਸ਼ੇਸ਼ ਫਸਲਾਂ ਅਤੇ ਮੁੱਲ ਘਟਣ ਵਾਲੀਆਂ ਫਸਲਾਂ ਲਈ ਕਵਰੇਜ ਮਿਆਦਾਂ ਬਾਰੇ ਜਾਣਕਾਰੀ ਲਈ ਕਿਸੇ ਸਥਾਨਕ FSA ਦਫਤਰ ਨਾਲ ਸੰਪਰਕ ਕਰੋ।

NAP ਲਈ ਯੋਗ ਬਣੇ ਰਹਿਣ ਲਈ ਲੋੜੀਂਦੀ ਜਾਣਕਾਰੀ

NAP ਸਹਾਇਤਾ ਲਈ ਯੋਗ ਹੋਣ ਲਈ, ਹੇਠ ਲਿਖੀਆਂ ਫਸਲਾਂ ਦੇ ਰਕਬੇ ਦੀ ਜਾਣਕਾਰੀ ਦਿੱਤੀ ਜਾਣੀ ਚਾਹੀਦੀ ਹੈ:

- ਫਸਲ ਦਾ ਨਾਮ (ਸਲਾਦ ਪੱਤਾ, ਕਲੇਵਰ, ਆਦਿ);
- ਕਿਸਮ ਅਤੇ ਕਿਸਮ (ਰੌਡ ਸਲਾਦ ਪੱਤਾ, ਲਾਲ ਕਲੇਵਰ, ਆਦਿ);
- ਫਸਲ ਦਾ ਸਥਾਨ ਅਤੇ ਰਕਬਾ (ਖੇਤ, ਉਪ-ਖੇਤ, ਆਦਿ);
- ਫਸਲ ਦਾ ਹਿੱਸਾ ਅਤੇ ਫਸਲ ਵਿੱਚ ਹਿੱਤ ਵਾਲੇ ਦੂਜੇ ਉਤਪਾਦਕਾਂ ਦੇ ਨਾਮ; ਫਸਲ ਉਗਾਉਣ ਲਈ ਵਰਤੇ ਜਾਣ ਵਾਲੇ ਅਭਿਆਸ ਦੀ ਕਿਸਮ (ਸਿੰਚਾਈ ਜਾਂ ਗੈਰ-ਸਿੰਚਾਈ);
- ਹਰੇਕ ਖੇਤ ਵਿੱਚ ਫਸਲ ਬੀਜਣ ਦੀ ਤਾਰੀਖ; ਅਤੇ
- ਕਮੇਡਿਟੀ ਦੀ ਇੱਛਤ ਵਰਤੋਂ (ਤਾਜ਼ਾ, ਪ੍ਰੋਸੈਸਡ, ਆਦਿ)।

ਉਤਪਾਦਕਾਂ ਨੂੰ ਬਿਜਾਈ ਤੋਂ ਤੁਰੰਤ ਬਾਅਦ (ਜੇਕਰ ਮਿਆਦ ਦੇ ਸ਼ੁਰੂ ਵਿੱਚ) ਫਸਲ ਦੇ ਰਕਬੇ ਦੀ ਰਿਪੋਰਟ ਕਰਨੀ ਲਾਜ਼ਮੀ ਹੈ ਤਾਂ ਜੋ ਇਹ ਯਕੀਨੀ ਬਣਾਇਆ ਜਾ ਸਕੇ ਕਿ ਰਿਪੋਰਟਿੰਗ ਸਮਾਂ-ਸੀਮਾਵਾਂ ਖੁੰਝ ਨਾ ਜਾਣ ਅਤੇ ਕਵਰੇਜ ਖਤਮ ਨਾ ਹੋਵੇ। ਇਸ ਤੋਂ ਇਲਾਵਾ, NAP ਕਵਰੇਜ ਵਾਲੇ ਉਤਪਾਦਕਾਂ ਨੂੰ ਹੇਠ ਲਿਖੀ ਉਤਪਾਦਨ ਜਾਣਕਾਰੀ ਪ੍ਰਦਾਨ ਕਰਨੀ ਲਾਜ਼ਮੀ ਹੈ:

- ਫਸਲ ਦੇ ਸਾਰੇ ਵਾਢੀ ਕੀਤੇ ਉਤਪਾਦਨ ਦੀ ਮਾਤਰਾ ਜਿਸ ਵਿੱਚ ਉਤਪਾਦਕ ਦਾ ਫਸਲੀ ਸਾਲ ਦੌਰਾਨ ਹਿੱਤ ਸੀ;
- ਵਾਢੀ ਕੀਤੀ ਫਸਲ ਦੀ ਪ੍ਰਕਿਰਿਤੀ, ਜਿਵੇਂ ਕਿ ਕੀ ਇਹ ਵੇਚਣਯੋਗ ਹੈ, ਨਾ-ਵੇਚਣਯੋਗ ਹੈ, ਬਚਾਈ ਗਈ ਹੈ ਜਾਂ ਮਕਸਦ ਨਾਲੋਂ ਵੱਖਰੇ ਤਰੀਕੇ ਨਾਲ ਵਰਤੀ ਗਈ ਹੈ; ਅਤੇ
- ਤਦਸੀਕਯੋਗ ਜਾਂ ਭਰੋਸੇਮੰਦ ਫਸਲ ਉਤਪਾਦਨ ਰਿਕਾਰਡ (ਜਦੋਂ FSA ਦੁਆਰਾ ਲੋੜੀਂਦਾ ਹੋਵੇ)।

ਜਦੋਂ ਉਨ੍ਹਾਂ ਰਿਕਾਰਡਾਂ ਦੀ ਲੋੜ ਹੁੰਦੀ ਹੈ, ਤਾਂ ਉਤਪਾਦਕਾਂ ਨੂੰ ਉਨ੍ਹਾਂ ਨੂੰ ਅਜਿਹੇ ਤਰੀਕੇ ਨਾਲ ਪ੍ਰਦਾਨ ਕਰਨਾ ਚਾਹੀਦਾ ਹੈ ਜੋ FSA ਕਾਉਂਟੀ ਕਮੇਟੀ ਦੁਆਰਾ ਆਸਾਨੀ ਨਾਲ ਸਮਝਿਆ ਜਾ ਸਕੇ। ਉਤਪਾਦਕਾਂ ਨੂੰ FSA ਦਫਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ ਜਿੱਥੇ ਸਵੀਕਾਰਯੋਗ ਉਤਪਾਦਨ ਦੇ ਰਿਕਾਰਡਾਂ ਦੇ ਸੰਬੰਧ ਵਿੱਚ ਸਵਾਲਾਂ ਲਈ ਉਨ੍ਹਾਂ ਦੇ ਫਾਰਮ ਰਿਕਾਰਡ ਨੂੰ ਬਣਾਈ ਰੱਖਿਆ ਜਾਂਦਾ ਹੈ।

NAP-ਕਵਰ ਵਾਲੀਆਂ ਫਸਲਾਂ ਲਈ ਰਕਬੇ ਅਤੇ ਉਤਪਾਦਨ ਦੀ ਜਾਣਕਾਰੀ ਦੀ ਰਿਪੋਰਟ ਕਰਨ ਵਿੱਚ ਅਸਫਲਤਾ ਦੇ ਨਤੀਜੇ ਵਜੋਂ NAP ਸਹਾਇਤਾ ਘੱਟ ਜਾਂ ਜ਼ੀਰੋ ਹੋ ਸਕਦੀ ਹੈ। ਧਿਆਨ ਰੱਖੋ ਕਿ ਰਕਬੇ ਦੀ ਰਿਪੋਰਟਿੰਗ ਅਤੇ ਅੰਤਿਮ ਬਿਜਾਈ ਦੀਆਂ ਤਾਰੀਖਾਂ ਫਸਲ ਅਤੇ ਖੇਤਰ ਅਨੁਸਾਰ ਵੱਖ-ਵੱਖ ਹੁੰਦੀਆਂ ਹਨ।

ਸਥਾਨਕ ਰਕਬੇ ਦੀ ਰਿਪੋਰਟਿੰਗ ਅਤੇ ਅੰਤਿਮ ਬਿਜਾਈ ਦੀਆਂ ਤਾਰੀਖਾਂ ਦੇ ਸੰਬੰਧ ਵਿੱਚ ਸਵਾਲਾਂ ਲਈ ਉਤਪਾਦਕਾਂ ਨੂੰ FSA ਦਫ਼ਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ ਜਿੱਥੇ ਉਨ੍ਹਾਂ ਦੇ ਫਾਰਮ ਰਿਕਾਰਡ ਨੂੰ ਬਣਾਈ ਰੱਖਿਆ ਜਾਂਦਾ ਹੈ। ਐਕੁਆਕਲਚਰ, ਫਲੋਰੀਕਲਚਰ ਅਤੇ ਸਜਾਵਟੀ ਨਰਸਰੀ ਸੰਚਾਲਨ ਲਈ, ਉਤਪਾਦਕਾਂ ਨੂੰ ਰੋਜ਼ਾਨਾ ਫਸਲ ਇਨਵੈਂਟਰੀਆਂ ਸਮੇਤ ਉਦਯੋਗ ਦੇ ਮਾਪਦੰਡਾਂ ਦੇ ਅਨੁਸਾਰ ਰਿਕਾਰਡ ਕਾਇਮ ਰੱਖਣਾ ਲਾਜ਼ਮੀ ਹੈ। ਵਿਲੱਖਣ ਰਿਪੋਰਟਿੰਗ ਲੋੜਾਂ ਮਧੂ-ਮੱਖੀ ਪਾਲਕਾਂ ਅਤੇ ਕ੍ਰਿਸਮਸ ਟ੍ਰੀ, ਮੈਦਾਨੀ-ਘਾਹ ਦਾ ਢੇਲਾ, ਮੈਪਲ ਸਤ, ਮਸ਼ਰੂਮ, ਜਿਨਸੇਂਗ ਅਤੇ ਵਪਾਰਕ ਬੀਜ ਜਾਂ ਚਾਰੇ ਦੀਆਂ ਫਸਲਾਂ ਦੇ ਉਤਪਾਦਕਾਂ 'ਤੇ ਲਾਗੂ ਹੁੰਦੀਆਂ ਹਨ। ਇਹਨਾਂ ਲੋੜਾਂ ਦੇ ਸੰਬੰਧ ਵਿੱਚ ਉਤਪਾਦਕਾਂ ਨੂੰ FSA ਦਫ਼ਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ ਜਿੱਥੇ ਉਨ੍ਹਾਂ ਦੇ ਫਾਰਮ ਰਿਕਾਰਡ ਨੂੰ ਬਣਾਈ ਰੱਖਿਆ ਜਾਂਦਾ ਹੈ।

ਰਿਪੋਰਟ ਕੀਤਾ ਰਕਬਾ ਅਤੇ ਉਤਪਾਦਨ

FSA ਐਪਲੀਕੇਸ਼ਨ ਦੁਆਰਾ ਕਵਰ ਕੀਤੇ ਗਏ ਏਕੜਾਂ ਦੀ ਸਥਿਤੀ ਅਤੇ ਗਿਣਤੀ ਨੂੰ ਰਿਕਾਰਡ ਕਰਨ ਲਈ ਰਕਬੇ ਦੀਆਂ ਰਿਪੋਰਟਾਂ ਦੀ ਵਰਤੋਂ ਕਰਦਾ ਹੈ। ਰਕਬਾ ਅਤੇ ਉਤਪਾਦਨ ਰਿਪੋਰਟਾਂ ਦੀ ਵਰਤੋਂ ਪ੍ਰਵਾਨਿਤ ਉਪਜ (ਕਿਸੇ ਫਸਲ ਸਾਲ ਲਈ ਅਨੁਮਾਨਤ ਉਤਪਾਦਨ) ਦੀ ਗਣਨਾ ਕਰਨ ਲਈ ਕੀਤੀ ਜਾਂਦੀ ਹੈ। ਪ੍ਰਵਾਨਿਤ ਝਾੜ ਘੱਟੋ-ਘੱਟ 4 ਤੋਂ ਲੈ ਕੇ ਵੱਧ ਤੋਂ ਵੱਧ 10 ਫਸਲੀ ਸਾਲਾਂ (ਸੇਬ ਅਤੇ ਆੜੂ ਲਈ 5 ਸਾਲ) ਲਈ ਕਿਸੇ ਉਤਪਾਦਕ ਦੇ ਅਸਲ ਉਤਪਾਦਨ ਇਤਿਹਾਸ (APH) ਦੀ ਐਂਸਤ ਹੈ। APH ਦੀ ਗਣਨਾ ਕਰਨ ਲਈ, FSA ਉਤਪਾਦਕ ਦੇ ਕੁੱਲ ਉਤਪਾਦਨ ਨੂੰ ਉਤਪਾਦਕ ਦੀ ਫਸਲ ਦੇ ਰਕਬੇ ਨਾਲ ਵੰਡਦਾ ਹੈ। ਕਿਸੇ ਉਤਪਾਦਕ ਦੀ ਪ੍ਰਵਾਨਿਤ ਉਪਜ ਦੀ ਗਣਨਾ ਕਾਫ਼ੀ ਘਟੇ ਹੋਏ ਉਪਜ ਡੇਟਾ ਦੀ ਵਰਤੋਂ ਕਰਕੇ ਕੀਤੀ ਜਾ ਸਕਦੀ ਹੈ ਜੇਕਰ ਉਤਪਾਦਕ NAP ਕਵਰੇਜ ਵਾਲੀ ਫਸਲ ਲਈ ਉਤਪਾਦਨ ਦੀ ਰਿਪੋਰਟ ਨਹੀਂ ਕਰਦਾ, ਜਾਂ 4 ਸਾਲਾਂ ਤੋਂ ਘੱਟ ਫਸਲ ਉਤਪਾਦਨ ਦੀ ਰਿਪੋਰਟ ਕਰਦਾ ਹੈ।

ਨੁਕਸਾਨ ਦਾ ਨੋਟਿਸ ਦੇਣਾ ਅਤੇ ਭੁਗਤਾਨ ਲਈ ਅਰਜ਼ੀ ਦੇਣਾ

ਜਦੋਂ ਕੋਈ ਫਸਲ ਜਾਂ ਬਿਜਾਈ ਕੁਦਰਤੀ ਆਪਦਾ ਨਾਲ ਪ੍ਰਭਾਵਿਤ ਹੁੰਦੀ ਹੈ, ਤਾਂ NAP ਕਵਰੇਜ ਵਾਲੇ ਉਤਪਾਦਕਾਂ ਨੂੰ FSA ਦਫ਼ਤਰ ਨੂੰ ਸੂਚਿਤ ਕਰਨਾ ਲਾਜ਼ਮੀ ਹੈ ਜਿੱਥੇ ਉਨ੍ਹਾਂ ਦੇ ਫਾਰਮ ਰਿਕਾਰਡ ਰੱਖੇ ਜਾਂਦੇ ਹਨ ਅਤੇ CCC-576, "ਨੁਕਸਾਨ ਦਾ ਨੋਟਿਸ ਅਤੇ ਭੁਗਤਾਨ ਲਈ ਅਰਜ਼ੀ" ਦਾ ਭਾਗ B (ਨੁਕਸਾਨ ਦਾ ਨੋਟਿਸ ਹਿੱਸਾ) ਪੂਰਾ ਕਰਨਾ ਲਾਜ਼ਮੀ ਹੈ। ਇਹ ਲਾਜ਼ਮੀ ਤੌਰ 'ਤੇ ਇਨ੍ਹਾਂ ਵਿੱਚੋਂ ਪਹਿਲਾਂ ਦੇ 15 ਕੈਲੰਡਰ ਦਿਨਾਂ ਦੇ ਅੰਦਰ ਪੂਰਾ ਕੀਤਾ ਜਾਣਾ ਚਾਹੀਦਾ ਹੈ:

- ਇੱਕ ਕੁਦਰਤੀ ਆਪਦਾ ਹੋਣ ਦੀ ਘਟਨਾ;
- ਬੀਜਣ ਦੀ ਅੰਤਿਮ ਤਾਰੀਖ ਜੇਕਰ ਪੈਂਦੇ ਨੂੰ ਕੁਦਰਤੀ ਆਪਦਾ ਦੁਆਰਾ ਰੋਕਿਆ ਜਾਂਦਾ ਹੈ;
- ਤਾਰੀਖ ਜਦੋਂ ਫਸਲ ਨੂੰ ਨੁਕਸਾਨ ਜਾਂ ਉਤਪਾਦਨ ਵਿੱਚ ਘਾਟਾ ਸਪੱਸ਼ਟ ਹੋ ਜਾਂਦਾ ਹੈ; ਜਾਂ
- ਆਮ ਵਾਢੀ ਦੀ ਤਾਰੀਖ।

ਹੱਥੀਂ ਵਾਢੀ ਵਾਲੀਆਂ ਫਸਲਾਂ ਅਤੇ ਕੁਝ ਨਾਸ਼ਵਾਨ ਫਸਲਾਂ ਦੇ ਉਤਪਾਦਕਾਂ ਨੂੰ ਨੁਕਸਾਨ ਦੇ ਸਪੱਸ਼ਟ ਹੋਣ ਦੇ 72 ਘੰਟਿਆਂ ਦੇ ਅੰਦਰ FSA ਨੂੰ ਸੂਚਿਤ ਕਰਨਾ ਲਾਜ਼ਮੀ ਹੈ। ਇਸ ਲੋੜ ਦੇ ਅਧੀਨ ਫਸਲਾਂ ਨੂੰ NAP ਮੂਲ ਵਿਵਸਥਾਵਾਂ ਵਿੱਚ ਸੂਚੀਬੱਧ ਕੀਤਾ ਜਾਵੇਗਾ।

NAP ਫਾਇਦੇ ਪ੍ਰਾਪਤ ਕਰਨ ਲਈ, ਉਤਪਾਦਕਾਂ ਨੂੰ ਯੂਨਿਟ ਵਿੱਚ ਕਿਸੇ ਵੀ NAP ਕਵਰ ਕੀਤੀ ਫਸਲ ਲਈ, ਫਸਲੀ ਸਾਲ ਲਈ ਕਵਰੇਜ ਦੇ ਆਖਰੀ ਦਿਨ ਦੇ 60 ਦਿਨਾਂ ਦੇ ਅੰਦਰ, ਫਾਰਮ CCC-576, "ਨੁਕਸਾਨ ਦਾ ਨੋਟਿਸ ਅਤੇ ਭੁਗਤਾਨ ਲਈ ਅਰਜ਼ੀ," ਭਾਗ D, E, F ਅਤੇ G, ਜਿਵੇਂ ਵੀ ਲਾਗੂ ਹੋਵੇ, ਭਰਨਾ ਲਾਜ਼ਮੀ ਹੈ। CCC-576 ਨੂੰ ਸਵੀਕਾਰਯੋਗ ਮੁਲਾਂਕਣ ਜਾਣਕਾਰੀ ਦੀ ਲੋੜ ਹੈ। ਉਤਪਾਦਕਾਂ ਨੂੰ ਉਤਪਾਦਨ ਦਾ ਸਬੂਤ ਦੇਣਾ ਲਾਜ਼ਮੀ ਹੈ ਅਤੇ ਇਹ ਨੋਟ ਕਰਨਾ ਚਾਹੀਦਾ ਹੈ ਕਿ ਕੀ ਫਸਲ ਵੇਚਣਯੋਗ, ਨਾ-ਵੇਚਣਯੋਗ, ਬਚਾਈ ਗਈ ਸੀ ਜਾਂ ਮਕਸਦ ਨਾਲੋਂ ਵੱਖਰੇ ਢੰਗ ਨਾਲ ਵਰਤੀ ਗਈ ਸੀ।

ਇੱਕ NAP ਯੂਨਿਟ ਦੀ ਪਰਿਭਾਸ਼ਾ

NAP ਯੂਨਿਟ ਵਿੱਚ ਕਾਉਂਟੀ ਵਿੱਚ ਫਸਲਾਂ ਦੇ ਸਾਰਾ ਯੋਗ ਰਕਬਾ ਸ਼ਾਮਲ ਹੁੰਦਾ ਹੈ ਜਿੱਥੇ ਉਤਪਾਦਕ ਦਾ ਇੱਕ ਵਿਲੱਖਣ ਫਸਲ ਹਿੱਤ ਹੁੰਦਾ ਹੈ। ਇੱਕ ਵਿਲੱਖਣ ਫਸਲ ਹਿੱਤ ਹੈ:

- 100 ਪ੍ਰਤੀਸ਼ਤ ਵਿਆਜ; ਜਾਂ
- ਕਿਸੇ ਹੋਰ ਉਤਪਾਦਕ ਨਾਲ ਸਾਂਝਾ ਹਿੱਤ।

ਜਾਣਕਾਰੀ ਜਿਸ ਨੂੰ FSA ਭੁਗਤਾਨ ਦੀ ਗਣਨਾ ਕਰਨ ਲਈ ਵਰਤਦਾ ਹੈ

NAP ਭੁਗਤਾਨ ਦੀ ਗਣਨਾ ਯੂਨਿਟ ਦੁਆਰਾ ਇਸਦੀ ਵਰਤੋਂ ਕਰਕੇ ਕੀਤੀ ਜਾਂਦੀ ਹੈ:

- ਫਸਲ ਦਾ ਰਕਬਾ;
- ਪ੍ਰਵਾਨਿਤ ਉਪਜ;
- ਸ਼ੁੱਧ ਉਤਪਾਦਨ;
- ਉਤਪਾਦਕ ਦੁਆਰਾ ਚੁਣਿਆ ਗਿਆ ਕਵਰੇਜ ਪੱਧਰ;
- ਕਮੇਡਿਟੀ ਲਈ FSA ਸਟੇਟ ਕਮੇਟੀ ਦੁਆਰਾ ਸਥਾਪਿਤ ਐਂਸਤ ਬਾਜ਼ਾਰ ਮੁੱਲ; ਅਤੇ
- ਇੱਕ ਅਦਾਇਗੀ ਕਾਰਕ ਜੋ ਇੱਕ ਫਸਲ ਲਈ ਉਤਪਾਦਨ ਚੱਕਰ ਵਿੱਚ ਘਟੀ ਲਾਗਤ ਨੂੰ ਦਰਸਾਉਂਦਾ ਹੈ ਜਿਸਦੀ ਵਾਢੀ ਨਹੀਂ ਕੀਤੀ ਜਾਂਦੀ ਜਾਂ ਜਿਸ ਨੂੰ ਬੀਜਣ ਤੋਂ ਰੋਕਿਆ ਜਾਂਦਾ ਹੈ।

ਵਾਧੂ ਕਵਰੇਜ ਵਾਲੀਆਂ ਫਸਲਾਂ ਦੇ ਮੁੱਲ ਦੇ ਨੁਕਸਾਨ ਲਈ, ਭੁਗਤਾਨ ਦੀ ਗਣਨਾ ਤਬਾਹੀ ਤੋਂ ਪਹਿਲਾਂ ਫਸਲ ਦੇ ਖੇਤਰੀ ਬਾਜ਼ਾਰ ਮੁੱਲ ਜਾਂ ਵੱਧ ਤੋਂ ਵੱਧ ਡਾਲਰ ਮੁੱਲ ਜਿਸ ਲਈ ਉਤਪਾਦਕ ਨੇ ਅਰਜ਼ੀ ਦੇ ਸਮੇਂ ਕਵਰੇਜ ਦੀ ਬੇਨਤੀ ਕੀਤੀ ਸੀ, ਵਿੱਚੋਂ ਜੋ ਵੀ ਘੱਟ ਹੋਵੇ, ਦੀ ਵਰਤੋਂ ਕਰਕੇ ਕੀਤੀ ਜਾਵੇਗੀ।

ਹੋਰ ਜਾਣਕਾਰੀ ਲਈ

ਇਹ ਤੱਥ ਸ਼ੀਟ ਸਿਰਫ਼ ਜਾਣਕਾਰੀ ਦੇ ਉਦੇਸ਼ਾਂ ਲਈ ਹੈ; ਹੋਰ ਯੋਗਤਾ ਲੋੜਾਂ ਜਾਂ ਪਾਬੰਦੀਆਂ ਲਾਗੂ ਹੋ ਸਕਦੀਆਂ ਹਨ। FSA ਆਪਦਾ ਸਹਾਇਤਾ ਪ੍ਰੋਗਰਾਮਾਂ ਬਾਰੇ ਹੋਰ ਜਾਣਕਾਰੀ ਪ੍ਰਾਪਤ ਕਰਨ ਲਈ, farmers.gov 'ਤੇ ਜਾਓ ਜਾਂ ਆਪਣੇ ਸਥਾਨਕ FSA ਦਫ਼ਤਰ ਨਾਲ ਸੰਪਰਕ ਕਰੋ। ਆਪਣੇ ਸਥਾਨਕ FSA ਦਫ਼ਤਰ ਨੂੰ ਲੱਭਣ ਲਈ, farmers.gov/service-center-locator 'ਤੇ ਜਾਓ।